

ختم نبوت کورس

موضوع

عقیدہ ختم نبوت

سبق نمبر 22

عنوان

مرزا قادیانی کے جھوٹا ہونے کی مزید تین وجوہات

انوار ختم نبوت ٹرسٹ پاکستان

زیر نگرانی

انسٹیشنل ختم نبوت موزونٹ پاکستان

سبق نمبر 22 کا خلاصہ:

اس سبق میں پڑھیں گے:

- (1) مرزا قادیانی کے جھوٹا ہونے کی تین دلائل۔
- (2) قرآن کی رو سے گالی دینا و مرزا کے فتوؤں رو سے کیسا ہے؟
- (3) مرزا قادیانی نے امت مسلمہ کے علماء صوفیاء بلکہ تمام امت مسلمہ کو گالیاں دیں، جبکہ یہ نبی تو درکنار کسی شریف آدمی کی شان کے لائق بھی نہیں، پھر ادھر ہی بس نہیں، دوسرے مذاہب والوں کو بھی گالیاں دیں۔
- (4) مرزا کے جھوٹا ہونے کی تیسری دلیل شعر و شاعری، اس کی شاعری کے چند نمونے۔
- (5) کذب مرزا کی چوتھی دلیل مختلف زبانوں میں نزولِ وحی کا دعویٰ جو کہ ضابطہ؟ قرآن کے خلاف ہے۔

مرزا کی تہذیب و شرافت:

- مرزا کی گالیوں کے مطالعہ سے پہلے گالیوں سے متعلق اس کے اپنے چند فتاویٰ لکھے جاتے ہیں جن میں خود مرزا قادیانی نے گالی دینے کی سخت مذمت کی ہے:
- 1- اور کسی کو گالی مت دو گو وہ گالی دیتا ہو۔
(کشتی نوح: صفحہ 11۔ روحانی خزائن: جلد 19، صفحہ 11)
 - 2- خدا وہ خدا ہے جس نے اپنے رسول کو یعنی اس عاجز کو ہدایت اور دین حق اور تہذیب اخلاق کے ساتھ بھیجا۔
(اربعین: صفحہ 4۔ روحانی خزائن: جلد 17، صفحہ 426)
 - 3- گالیاں سن کر دعوادو، بدزبانی کرنا طریق شرافت نہیں ہے۔
(اربعین: صفحہ 5۔ روحانی خزائن: جلد 17، صفحہ 471)
 - 4- گالیاں سن کر دعوادو، پا کے دکھ آرام دو... کبر کی عادت جو دیکھو، تم دکھاؤ انکسار۔
(برائین احمدیہ: حصہ پنجم، صفحہ 114۔ روحانی خزائن: جلد 21، صفحہ 144)
 - 5- یہ نہایت قابل شرم بات ہے ایک شخص خدا کا دوست کہلا کر پھر اخلاق رزلیہ میں گرفتار ہو اور درشت بات کا ذرا بھی متحمل نہ ہو سکے اور جو امام زمان کہلا کر ایسی کچی طبیعت کا آدمی ہو کہ

ادنیٰ ادنیٰ بات میں منہ میں جھاگ آتا ہے آنکھیں نیلی پیلی ہوتی ہیں وہ کسی طرح امام زمان نہیں ہو سکتا۔ لہذا اس پر آیت ”إِنَّكَ لَعَلَىٰ خُلُقٍ عَظِيمٍ“ کا پورے طور پر صادق آجانا ضروری ہے۔
(ضرورت الامام: صفحہ 8۔ روحانی خزائن: جلد 13، صفحہ 478)

مرزا قادیانی کی گالیوں کے چند نمونے

اب مرزا قادیانی کی گالیوں کے چند نمونے ملاحظہ فرمائیں۔

1۔ عام مسلمانوں کے متعلق:

تِلْكَ كُتُبٌ يَنْظُرُ إِلَيْهَا كُلُّ مُسْلِمٍ بَعَيْنِ الْمَحَبَّةِ وَالْمُودَّةِ وَيَنْتَفِعُ مِنْ مَّعَارِفِهَا
وَيَقْبَلُنِي وَيَصْدِّقُ دَعْوَتِي إِلَّا ذُرِّيَّةَ الْبَغَايَا الَّذِينَ حَتَمَ اللَّهُ عَلَىٰ قُلُوبِهِمْ فَهُمْ
لَا يَقْبَلُونَ۔

ترجمہ: میری ان کتابوں کو ہر مسلمان محبت کی نظر سے دیکھتا ہے اور ان کے علوم سے فائدہ اٹھاتا ہے اور مجھے قبول کرتا ہے اور میرے دعویٰ کی تصدیق کرتا ہے مگر کنجریوں کی اولاد، جن کے دلوں پر اللہ نے مہر لگا دی ہے پس وہ قبول نہیں کرتے۔

(آئینہ کمالات اسلام: صفحہ 547، 548۔ روحانی خزائن: جلد 5، صفحہ 547، 548)

2۔ مولوی سعد اللہ لدھیانوی کے متعلق:

وَمِنَ اللَّئَامِ؟ رَى رَجِيلاً فَاسِقًا غَوًى لَا لِعَيْنَا نُطْفَةَ السُّفَهَاءِ۔

ترجمہ: اور لئیموں میں سے ایک فاسق معمولی آدمی کو دیکھتا ہوں کہ ایک شیطان ملعون ہے، سفیہوں کا نطفہ ہے۔

شَكْسٌ خَبِيثٌ مُفْسِدٌ وَ مُزَوَّرٌ نَحْسٌ يَسْمَى السَّعْدُ فِي الْجَهْلَاءِ۔

ترجمہ: بدگوئی اور خبیث اور مفسد اور جھوٹ کو ملع کر کے دکھانے والا منحوس ہے جس کا نام جابلوں نے سعد اللہ رکھا ہے۔

آذَيْتَنِي خُبْنًا فَلَسْتُ بِصَادِقٍ إِنْ لَّمْ تَمُتْ بِالْخَزْيِ يَا ابْنَ بَغَاءِ۔

ترجمہ: تو نے اپنی خباثت سے مجھے بہت دکھ دیا ہے پس میں سچا نہیں ہوں گا اگر ذلت کے ساتھ تیری موت نہ ہو اے نسل بدکاراں۔

(تمتہ حقیقۃ الوحی: صفحہ 14، 15۔ روحانی خزائن: جلد 22، صفحہ 445-446۔

انجام آتھم: صفحہ 281، 282۔ روحانی خزائن: جلد 11، صفحہ 281، 282)

نوٹ: بَغَايَا، بَغْيٌ کی جمع ہے جس کا معنی ہے بدکار عورت۔ جیسا کہ قرآن کریم میں ہے: وَمَا كَانَتْ اِثْمًا بَغْيًا۔ (الصالح للجوہری المتون 398ھ) اور بَغْيٌ جس کا معنی سرکش ہے اس کی جمع بَغَاةٌ ہے۔ (القاموس المحيط للفیروز آبادی۔ المتون 817ء)

فائدہ: ذُرِّيَّةُ الْبَغَايَا کا خود مرزا قادیانی نے خراب عورتوں کی نسل، بازاری عورتیں اور کنجریوں کا بیٹا کیا ہے۔

(نور الحق: حصہ اول، صفحہ 123۔ روحانی خزائن: جلد 8، صفحہ 163۔ انجام آتھم: صفحہ 282۔

روحانی خزائن: جلد 11، صفحہ 282۔ خطبہ الہامیہ: صفحہ 17۔ روحانی خزائن: جلد 16، صفحہ 49)

3۔ مولانا عبدالحق غزنویؒ کے متعلق:

مگر اس کی بدبختی سے وہ دعویٰ بھی باطل نکلا اور اب تک اس کی عورت کے پیٹ میں

سے ایک چوہا بھی پیدا نہ ہوا۔ (ضمیمہ انجام آتھم: صفحہ 33۔ روحانی خزائن: جلد 11، صفحہ 317)

4۔ مولانا رشید احمد گنگوہیؒ کے متعلق:

وَ اِخْرَهُمُ الشَّيْطٰنُ الْاَعْمٰی وَ الْغَوْلُ الْاَغْوٰی یَقَالُ لَهُ رَشِيْدٌ نَّالِحٌ جَوْهِي وَ هُوَ شَقِيٌّ كَالَاغْوٰی مَرْوِيٍّ وَ مِنَ الْمَلْعُوْنِيْنَ۔

(انجام آتھم: صفحہ 252۔ روحانی خزائن: جلد 11، صفحہ 340)

ترجمہ: اور ان میں سے دوسرا اندھا شیطان ہے اور گمراہ کرنے والا دیو ہے جسے رشید گنگوہی کہا جاتا ہے۔ اور وہ امر وہی کی طرح بدبخت اور ملعون ہے۔

5۔ مولانا محمد حسین بٹالوی اور سعد اللہ لدھیانوی کے متعلق:

اس جگہ فرعون سے مراد محمد حسین بٹالوی ہے اور ہامان سے مراد نو مسلم سعد اللہ ہے۔

(ضمیمہ انجام آتھم: صفحہ 56۔ روحانی خزائن: جلد 11، صفحہ 340)

عمومی گالیاں

6۔ اے بد ذات فرقہ مولویاں! تم کب تک حق کو چھپاؤ گے، کب وہ وقت آئے گا کہ تم

- یہودیانہ خصلت کو چھوڑ دے گا اے ظالم مولویو! تم پر افسوس! کہ تم نے جس بے ایمانی کا پیا لہ بیا وہی عوام کا لانعام کو بھی پلایا۔ (انجام آتھم: صفحہ 19۔ بر حاشیہ روحانی خزائن حاشیہ: جلد 11، صفحہ 21)
- 7۔ مگر کیا یہ لوگ قسم کھالیں گے ہرگز نہیں کیونکہ یہ جھوٹے ہیں اور کتوں کی طرح جھوٹ کا مردار کھا رہے ہیں۔ (ضمیمہ انجام آتھم: صفحہ 25۔ روحانی خزائن: جلد 11، صفحہ 309)
- 8۔ بعض جاہل سجادہ نشین اور فقیری اور مولویت کے شتر مرغ الہام کے معارف کو سنتے ہی جلد بول اٹھے ہیں یہ بھی حقیقت نہیں یہ تو ہمارے ادنیٰ مریدوں کو بھی ہوا کرتا ہے۔
- (ضمیمہ انجام آتھم: صفحہ 18۔ روحانی خزائن: جلد 11، صفحہ 302)
- اِنَّ الْعَدَا صَارُوْا خَنَاۡیِرَ الْفَلَا وَنِسَائُهُمْ مِنْ دُوْنِهِمْ اَلَاۤ اَکْثَلُ۔
(نجم الہدیٰ: صفحہ 53۔ روحانی خزائن: جلد 14، صفحہ 53)
- ترجمہ: دشمن ہمارے بیابانوں کے خنزیر ہو گئے اور ان کی عورتیں کتوں سے بڑھ گئی ہیں۔
- 10۔ اب جو شخص... زبان درازی سے باز نہیں آئے گا اور ہماری فتح کا قائل نہیں ہوگا تو صاف سمجھا جائے گا کہ اس کو ولد الحرام بنے کا شوق ہے اور حلال زادہ نہیں۔
- (انوار الاسلام: صفحہ 30۔ روحانی خزائن: جلد 9، صفحہ 31)

تنبیہ

- مرزائی اگر مرزا قادیانی کے جھوٹوں کے جواب میں یہ کہیں کہ العیاذ باللہ حضرت ابراہیم علیہ السلام نے بھی تین جھوٹ بولے تھے۔ جیسا کہ بخاری شریف میں ہے تو مرزا قادیانی کے جھوٹ بھی اسی طرح کے ہیں تو اس کے دو جواب ہیں:
- 1۔ جو جھوٹ ہم نے مرزا قادیانی کے پیش کئے ہیں وہ واقعتاً جھوٹ ہیں جبکہ حضرت ابراہیم علیہ السلام کا کلام تو تو ریہ اور تحریف کے طور پر ہے وہ حقیقت میں جھوٹ نہیں ہے، سمجھنے والوں کی غلطی ہے۔ ورنہ تو حضرت ابراہیم علیہ السلام نے جو کلام کیا ہے وہ مبنی بر حقیقت ہے۔ جیسا کہ شراح حدیث نے اس کی وضاحت کر دی۔
- 2۔ مرزا قادیانی نے سیدنا ابراہیم علیہ السلام کے متعلق اس روایت کی رو سے جھوٹ کا الزام لگانے والوں کو خبیث، شیطان اور پلید مادہ والا کہا ہے۔ اس نے لکھا:

حضرت ابراہیم کی نسبت یہ تحریر شائع کرے کہ مجھے جس قدر ان پر بدگمانی ہے اس کی وجہ ان کی دروغ گوئی ہے تو ایسے خمیٹ کی نسبت اور کیا کہہ سکتے ہیں کہ اس کی فطرت ان پاک لوگوں کی فطرت سے مغائر پڑی ہوئی ہے اور شیطان کی فطرت کے موافق اس پلید کا مادہ اور خمیر ہے۔ (آئینہ کمالات اسلام: صفحہ 598۔ روحانی خزائن: جلد 5، صفحہ 598)

3۔ مرزا قادیانی نے اپنے بارے میں لکھا ہے:

فَلَا تَقْيِسُونِي عَلَى أَحَدٍ وَلَا يَقْيِسُوا عَلَيَّ أَحَدٌ مِنْهُ۔ میرا موازنہ کسی سے مت کرو اور نہ ہی کسی کا مجھ سے کرو۔ یعنی مجھے کسی پر بھی قیاس نہ کرو اور نہ ہی کسی کو مجھ پر قیاس کرو۔۔۔ لہذا مرزائی حضرات کو کچھ تو مرزا قادیانی کی ماننی چاہیے۔

مرزا قادیانی کے جھوٹا ہونے کی تیسری دلیل
مرزا کی شاعری:

مرزا نے اپنی صداقت میں قصیدہ اعجاز یہ پیش کیا۔ اس کے علاوہ مرزا کا اور بھی کافی منظوم کلام موجود ہے جس کو ”درشین“، عربی اردو اور فارسی تین حصوں میں علیحدہ علیحدہ جمع کیا گیا ہے۔ حالانکہ شعر نبی کے لائق نہیں بلکہ نبی کے لیے تہمت ہے اور کفار ناجار نے رسول اللہ ﷺ پر یہ تہمت لگائی:

”وَيَقُولُونَ أَتَنَّا لِتَارِكُوا آلِهَتَنَا لِّشَاعِرٍ مَّعْجُونٍ“ (الصف: 36)

ترجمہ: اور کہا کرتے تھے کہ کیا ہم اپنے معبودوں کو ایک شاعر دیوانہ کی وجہ سے چھوڑ دیں۔

اور خدا تعالیٰ نے اس کا جواب دیا:

وَمَا عَلَّمْنَاهُ الشِّعْرَ وَمَا يَنْبَغِي لَهُ۔ (یس: 69)

ترجمہ: اور ہم نے آپ کو شاعری کا علم نہیں دیا اور وہ آپ کے شایان شان بھی نہیں۔

مرزا قادیانی چونکہ جناب نبی اکرم ﷺ کے ظل اور بروز ہونے کا مدعی ہے، لہذا اس کو بھی شعر کہنا زیب نہیں دیتا۔۔۔ مرزا کو کیا معلوم تھا کہ جس شاعری کو وہ اپنا کمال سمجھ رہا ہے وہی اس کے جھوٹے ہونے کا کھلا نشان بن جائے گا۔ باقی رسول اللہ ﷺ سے جو موزوں کلام منقول ہے

وہ شعر نہیں ہے، وہ کلام اتفاقاً موزوں ہو گیا، جیسے:

هَلْ أَتَيْتَ إِلَّا اصْبَعُ دَمِيَّتٍ وَفِي سَبِيلِ اللَّهِ مَا لَقِيتَ
(صحیح البخاری: کتاب الجہاد والسير، کتاب الا؟ دب، باب ما يجوز من الشعر والرجز، حدیث نمبر 6146)

یا جیسے

اَللّٰهُمَّ لَا عَيْشَ اِلَّا عَيْشَ الْاٰخِرَةِ فَاغْفِرِ الْاِلَٰهَ نَصَارَ وَالْمُهَاجِرَةَ
(صحیح البخاری: کتاب الرقاق، باب الصیۃ والفراغ، لَا عَيْشَ اِلَّا عَيْشَ الْاٰخِرَةِ، حدیث نمبر 6414)

یہ اصطلاحاً شعر نہیں ہیں۔ شعر کی تعریف یہ ہے:

هُوَ كَلَامٌ مُّوَزُّونٌ يَقْصَدُ بِهِ - یعنی شعر میں قصد اور ارادہ شرط ہے۔

اس سے معلوم ہوا کہ جو بلا ارادہ و بلا قصد کلام موزوں ہو جائے اس کو شعر نہیں کہتے۔

علاوہ ازیں مرزا قادیانی نے اپنے اس قصیدے کو اعجاز یہ کہا، کہ اس کا کوئی مقابلہ نہیں کر سکتا۔ مگر مولوی منت اللہ مونگیری نے اس قصیدے کا جواب لکھ کر اس کے اعجاز کو خاک میں ملا دیا تھا... اور پیر مہر علی شاہ صاحب گولڑویؒ نے بھی اس قصیدہ کی اغلاط اور چوریاں بیان کیں تھیں لیکن اگر اس کا مقابلہ بالفرض کوئی بھی نہ کر سکتا تو پھر بھی ہم کہتے ہیں کہ وہ بجائے خود مرزا قادیانی کے کذاب ہونے کی کھلی نشانی تھی۔ جو چیز اصل (حضرت محمد مصطفیٰ ﷺ) میں ہونا عیب ہو، وہ خود ساختہ بروز (مرزا غلام اے) میں ہونا کمال کیسے ہو سکتی ہے؟ فافہم و تدبر

عشقِ شاعری:

خاکسار عرض کرتا ہے کہ مرزا سلطان احمد صاحب سے مجھے حضرت مسیح موعودؑ کی ایک شعروں کی کاپی ملی ہے جو بہت پرانی معلوم ہوتی ہے غالباً نوجوان کا کلام ہے۔ حضرت صاحب کے اپنے خط میں ہے، اسے میں پہچانتا ہوں بعض بعض شعر بطور نمونہ درج ذیل ہیں۔

عشق کا روگ ہے کیا پوچھتے ہو اس کی دوا	ایسے بیمار کا مرنا ہی دوا ہوتا ہے
کچھ مزا پایا میرے دل! ابھی کچھ پاؤ گے	تم بھی کہتے تھے کہ الفت میں مزا ہوتا ہے
ہائے کیوں ہجر کے الم میں پڑے	مفت بیٹھے بیٹھائے غم میں پڑے
اس کے جانے سے صبر دل سے گیا	ہوش بھی ورطہ عدم میں پڑے

سب کوئی خداوند ابادے
کرم فرما کے آؤ میرے جانی
کبھی نکلے گا آخر تنگ ہو کر
نہ سر کی ہوش ہے تم کو نہ پاکی
میرے بت اب سے پردہ میں رہو تم
نہیں منظور تھی گرم کوالفت
مری دلسوزیوں سے بے خبر ہو
دل اپنا اس کو دوں یا ہوش یا جاں
کسی صورت سے وہ صورت دکھا دے
بہت روئے ہیں اب ہم کو ہنسا دے
دلا اک بار شور و غل مچا دے
سمجھ ایسی ہوئی قدرت خدا کی
کہ کافر ہو گئی خلقت خدا کی
تو یہ مجھ کو بھی جتلیا تو ہوتا
مرا کچھ بھید بھی پایا تو ہوتا
کوئی ایک حکم فرمایا ہوتا
(سیرت المہدی: حصہ اول، صفحہ 232، 233، روایت نمبر 228، طبع جدید 2008ء صفحہ 213)

کذب مرزا کی چوتھی دلیل

مختلف زبانوں میں وحی:

قرآن مجید کا اصول:

قرآن مجید میں ہے:

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ۔ (ابراہیم: 4)

ترجمہ: ”اور ہم نے جب بھی کوئی رسول بھیجا، خود اس کی قوم کی زبان میں بھیجا، تاکہ وہ ان کے سامنے حق کو اچھی طرح واضح کر سکے۔“

اور یہ اصول حضرت آدم علیہ السلام سے لیکر حضرت محمد ﷺ تک قائم رہا۔

اب سوچئے اگر مرزا خدا کا نبی تھا تو اس کی وحی بھی اس کی قوم کی زبان کے مطابق صرف پنجابی میں ہونی چاہیے تھی... مگر مرزائیوں کے قرآن (تذکرہ) کے اندر جو وحی مذکور ہے اس میں تقریباً دس زبانیں ہیں یہ ”تعدد السنہ“ (متعدد زبانیں) ہی مرزا کے کذاب ہونے کی واضح دلیل ہے۔ اس کے علاوہ مرزا قادیانی پر بعض ایسی زبانوں میں بھی وحی ہوئی جن کو وہ خود بھی نہ جانتا تھا اور اپنی وحیوں کے ترجمے دوسروں سے سمجھتا تھا... یہ بھی اس کے جھوٹا ہونے کی واضح

دلیل ہے۔ (دیکھیے مکتوبات احمدیہ: جلد اول، صفحہ 583۔ مکتوب نمبر 36 بنام میر عباس علی شاہ)
مرزا نیو! کوئی نبی ایسا بتاؤ جس کے پر دو تین زبانوں میں وحی آئی ہو اور کوئی ایسا نبی بتاؤ
جو اپنی وحی کا ترجمہ نہ جانتا ہو۔

مرزائی عذر نمبر 1:

یہ متعدد زبانوں کے اندر وحی ہونا مرزا قادیانی کے کمال کی دلیل ہے نہ کہ ان کے جھوٹا
ہونے کی۔ جتنیز یادہ زبانوں میں وحی ہوگی وہ اس نبی کا کمال ہوگا۔
جواب:

اول تو قرآن کی رو سے یہ کمال ہی نہیں ہے۔ کمال یہی ہے کہ اس کی اپنی قوم کی زبان
میں وحی ہو بغرض محال اگر کمال مانیں بھی تو اس وحی کو سمجھنا بھی کمال ہے اور مرزا اپنی بعض حیوں کو
سمجھ ہی نہیں سکتا تھا بلکہ دوسرے لوگوں سے ترجمہ پوچھتا تھا اور پھر اگر یہ کمال ہے تو گویا مرزا تمام
انبیاء علیہم السلام سے اس کمال میں سبقت لے گیا کیونکہ دیگر انبیاء کو تو صرف ایک ہی زبان میں
وحی ہوتی تھی۔

مرزائی عذر نمبر 2:

مرزا صاحب چونکہ انٹرنیشنل نبی تھے اس لیے ان کے اوپر متعدد زبانوں میں وحی آئی۔

جواب نمبر 1:

حضرت محمد مصطفیٰ ﷺ انٹرنیشنل نبی تھے ان کے اوپر کیوں نہ متعدد زبانوں میں وحی آئی
اور مرزا قادیانی کا دعویٰ ہے کہ میں ان کا ظل اور بروز ہوں تو نبی ﷺ پر اتنی زبانوں میں کیوں نہ
وحی آئی؟ عجیب بات ہے کہ اصل سے ظل اور بروز بڑھ جائے۔

جواب نمبر 2:

اس وقت دنیا میں تقریباً ساڑھے چار ہزار زبانیں بولی جاتی ہیں اگر مرزا انٹرنیشنل نبی تھا
تو پھر اس کو ساڑھے چار ہزار زبانوں میں وحی ہونی چاہیے تھی۔ مزید لطف کی بات یہ ہے کہ مرزا
قادیانی پر بعض وحی ایسی بھی آئی جو لفظاً و لغتاً ٹھیک نہ تھی کہ یہ بھی اس کے جھوٹا ہونے کی دلیل ہے۔

مشق سبق نمبر 22

- (1) مرزا قادیانی نے کس طرح کے انسان کے بارے میں کہا ہے کہ وہ امام زمان نہیں ہوتے؟
- (2) مرزا قادیانی نے خود کو نبی نہ ماننے والوں اور اس کے دعووں کو جھٹلانے والوں کو... کس کتاب میں اور کن الفاظ میں مخاطب کیا ہے؟
- (3) قرآن شعر کے بارے میں کیا کہتا ہے اور شعر کسے کہتے ہیں؟ مختصر بتائیں۔
- (4) مرزا کی ناکام عشقیہ شاعری کا کوئی ایک شعر بیان کریں۔
- (5) مختلف زبانوں میں نزول وحی کے متعلق قرآن کا کیا ارشاد ہے؟ اور مرزا قادیانی کو کون کون سی زبان میں نزول وحی کا دعویٰ ہے؟